



До: д-р Зоран Трајчевски, директор на Агенцијата за аудио и аудиовизуелни медиумски услуги

Врз основа на член 76-в став 1 од Изборниот законик („Службен весник на Република Северна Македонија“ бр.40/06, 136/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 130/16, 142/16, 67/17, 125/17, 35/18, 99/18, 140/18, 208/18 и 27/19 и „Службен весник на Република Северна Македонија“ бр. 98/19, 42/20, 74/21, 215/21, 58/24 и 76/24), се доставува



ПИСМЕН ИЗВЕШТАЈ
ЗА ИЗВРШЕН НАДЗОР (МОНИТОРИНГ)

Примено: Pranuar:		13.01.2026	
Орг. Един. Nj.org.	Број: / Numer:	Прилог: Shtojce:	Вредност: Vlera:
10	185/1		

- Вид надзор:** Надзор над изборното медиумско претставување
- Субјект на надзорот:** Јавно радиодифузно претпријатие МАКЕДОНСКА РАДИОТЕЛЕВИЗИЈА Скопје - Македонска телевизија - Втор програмски сервис (МРТ2);
- Период опфатен со надзорот:** 10 јануари 2026 година;
- Датум на извршување на надзорот:** 13 јануари 2026 година;
- Предмет на надзорот:**
 - **Член 76-б став 3 од Изборниот законик** („При известувањето во деновите на изборниот молк, ќе се смета дека медиумите го прекршиле изборниот молк доколку емитуваат, односно објават какви било информации, фотографии, аудио и аудиовизуелни материјали поврзани со или во кои учествуваат учесници во изборите, какви било облици на медиумско известување кои се отворено или прикриено во функција на нечија изборна кампања и можат да влијаат врз одлуката на избирачите, податоци со кои го откриваат идентитетот на политичките субјекти и/или на поединци вклучени во инциденти или други неправилности на денот на гласањето како и изјави од кандидати во изборниот процес, од учесниците во изборна кампања, од претставници на политички партии, и од носители на функции во органите на власта“), а во врска со член 69-а став 2 од Изборниот законик („Изборната кампања започнува 20 дена пред денот на изборите и во првиот и вториот круг на гласање не смее да трае 24 часа пред денот на изборите и на денот на изборите“).
- Констатации од надзорот:**

Со надзорот за почитувањето на изборниот молк од страна на ЈРП МРТ Скопје - Македонска телевизија - Втор програмски сервис (МРТ2), на 10 јануари 2026 година, **констатирано е прекршување на член 76-б став 3, а во врска со член 69-а став 2 од Изборниот законик.**

Спротивно на членот 76-б став 3 од Изборниот законик, МРТ2, на 10 јануари 2026 година, при известувањето за време на изборниот молк за Повторните избори за градоначалник на Општина Гостивар, градоначалник на Општина Врапчиште, градоначалник на Општина Маврово и Ростуше и градоначалник на Општина Центар Жупа, 2026 година (Повторни локални избори 11.01.2026), емитуваше аудиовизуелен материјал со изјава од носител на функција во орган на власта. Имено, во рамки на Вестите во 7 часот, во 9 часот и во 12 часот, МРТ2 емитуваше изјава на градоначалникот на Општина Охрид Кирил Пецаков за подготовките на Општината за обештетување на домаќинствата погодени од поплавите.



Датум на емитирање	Програма	Време на емитирање	Опис
10.01.2026	Вести во 7 часот	07:04:14 -07:04:41	Изјава на градоначалникот на Општина Охрид Кирил Пецаков за подготовките на Општината за обештетување на домаќинствата погодени од поплавите.
	Вести во 9 часот	09:04:01-09:04:28	Изјава на градоначалникот на Општина Охрид Кирил Пецаков за подготовките на Општината за обештетување на домаќинствата погодени од поплавите.
	Вести во 12 часот	12:04:28-12:04:57	Изјава на градоначалникот на Општина Охрид Кирил Пецаков за подготовките на Општината за обештетување на домаќинствата погодени од поплавите.

7. Опис на прекршувањето:

Спротивно на членот 76-б став 3, а во врска со член 69-а став 2 од Изборниот законик, ЈРП МРТ Скопје - Македонска телевизија - Втор програмски сервис (МРТ2), на 10 јануари 2026 година, при известувањето за време на изборниот молк за Повторните локални избори 11.01.2026, во рамки на Вестите во 7 часот, во 9 часот и во 12 часот емитуваше аудиовизуелен материјал со изјава од носител на функција во орган на власта.

8. Предлог-мерка:

Согласно член 76-в став 3 од Изборниот законик, Советот на Агенцијата да покрене прекршочна постапка пред надлежен суд против Јавното радиодифузно претпријатие МАКЕДОНСКА РАДИОТЕЛЕВИЗИЈА Скопје - Македонска телевизија - Втор програмски сервис (МРТ2).

Сектор за програмски работи